

பிப்ரவரி - 18

TNPSC துளிகள்

- ❖ திருச்சியைச் சேர்ந்த கல்லூரியில் படிக்கும் பெண்மணியான ரேஷ்மா என்பவர் பிரதமரின் வருடாந்திர தேசிய மாணவர் படைப் பேரணி - 2020ன் போது பிரதமரிடமிருந்து அகில இந்திய சிறந்த பயிற்சி மாணவி என்ற விருதைப் பெற்று உள்ளார்.
- ❖ ஜம்மு காஷ்மீர் ஒன்றியப் பிரதேச நிர்வாகமானது ஸ்ரீநகர் மற்றும் ஜம்மு ஆகிய தலைநகரங்களில் முதலாவது உலகளாவிய முதலீட்டாளர்கள் உச்சி மாநாடு - 2020ஐ நடத்த உள்ளது.
- ❖ கேரள முதல்வரான பினராயி விஜயன் கேரளாவில் உள்ள கொச்சியில் "யோதவ்" (வாரியர்) என்ற கைபேசிச் செயலியை அறிமுகப்படுத்தியுள்ளார்.
 - இந்தச் செயலியைப் பயன்படுத்தி, பொதுமக்கள் போதைப் பொருள் மற்றும் அதன் விநியோகம் குறித்த தகவலை காவல் துறையினருக்கு தெரிவிக்க முடியும்.
- ❖ பீகாரின் சுற்றுச்சூழல் மற்றும் வனத் துறையானது "ஜல் ஜீவன் ஹரியாலி" என்ற பிரச்சாரத்தின் கீழ் மாநிலத்தில் மரங்களை நட்டும் நடைமுறையை ஊக்குவிக்கும் நோக்கில் 'பியார் கா பவுதா' (அன்பினால் ஒரு தாவரம்) என்ற ஒரு இயக்கத்தைப் பாட்னாவில் தொடங்கியுள்ளது.
- ❖ மணிப்பூர் மாநில முதலமைச்சரான நொங்தோம்பம் பைரன் சிங் கிழக்கு இம்பாலில் உள்ள அரப்தி மாயை லைகா எனும் இடத்தில் "அங்கன்பூ ஹன்பா" (முதல் நெற் பயிர் விதைப்பு) என்ற ஒரு திட்டத்தைத் தொடங்கியுள்ளார்.
- ❖ ரிசர்வ் வங்கியின் மத்திய இயக்குநர்கள் குழுவானது தனது 582வது கூட்டத்தில் ரிசர்வ் வங்கியின் நிதியாண்டை (ஜூலை - ஜூன்) 2020 - 21ஆம் ஆண்டு முதல் அரசாங்கத்தின் நிதியாண்டுடன் (ஏப்ரல் - மார்ச்) ஒன்றிப் பொருந்துமாறு அமைக்கப் பரிந்துரை செய்துள்ளது.
- ❖ கொரோனா வைரஸ் பாதிப்பின் காரணமாக ஸ்பெயினின் பார்சிலோனாவில் நடைபெறவிருந்த 2020 ஆம் ஆண்டின் உலகக் கைபேசி மாநாட்டை ஜிஎஸ்எம் கூட்டமைப்பு (கைபேசி தகவல் தொடர்புக்கான உலகளாவிய அமைப்பு - Global System for Mobile Communication) ரத்து செய்துள்ளது.
- ❖ 2020 ஆம் ஆண்டு பேட்மிண்டன் ஆசிய அணி சாம்பியன்ஷிப் போட்டியில் இந்திய ஆண்கள் அணி வெண்கலப் பதக்கத்தை வென்றுள்ளது.

தேசியச் செய்திகள்

தேசிய கரிம உணவுத் திருவிழா

- ❖ இந்திய அரசானது தேசிய கரிம உணவுத் திருவிழாவை புது தில்லியில் நடத்த உள்ளது.
- ❖ இந்தத் திருவிழாவானது "இந்தியாவின் கரிம வளச் சந்தைக்கான சாத்தியக் கூற்றைப் ஊக்கப்படுத்து" என்ற கருப்பொருளின் கீழ் நடைபெற இருக்கின்றது.
- ❖ 3 நாட்கள் நடைபெறும் இந்தத் திருவிழாவானது கரிமப் பொருட்களின் உற்பத்தியை உயர்த்துவதற்காகவும் கரிமப் பொருட்களின் உற்பத்தி மற்றும் பதப்படுத்தும் துறையில் பெண்கள் தொழில்முனைவோரை மேம்படுத்துவதற்காகவும் முதன்முறையாகக் கொண்டாடப் படுகின்றது.

பாதுகாப்புத் துறை தொடர்பான 5 உறுப்பினர்கள் கொண்ட குழு

- ❖ 15வது நிதி ஆணையமானது பாதுகாப்பு மற்றும் உள்நாட்டுப் பாதுகாப்பிற்கு நிதியளிப்பதற்கான ஒரு தனிப்பட்ட முறையின் அவசியத்தை ஆராய்வதற்காக ஐந்து உறுப்பினர்களைக் கொண்ட ஒரு குழுவை அமைத்துள்ளது.
- ❖ இந்தக் குழுவானது 15வது நிதி ஆணையத்தின் தலைவர் நந்த் கிஷோர் சிங் என்பவரால் தலைமை தாங்கப்பட இருக்கின்றது.

நடுவர் தீர்ப்பாயம் மற்றும் சமரசச் சட்டம் -1996 மீதான திருத்தம்

- ❖ மத்திய அரசானது நடுவர் தீர்ப்பாயம் மற்றும் சமரசச் சட்டம், 1996 என்பதனை நடுவர் தீர்ப்பாயம் மற்றும் சமரச (திருத்த) சட்டம், 2015 என்பதன் மூலம் திருத்தியுள்ளது.
- ❖ இது நடுவர் செயல்முறையானது சீரான முறையில் நடைபெறுவதையும் செலவு குறைந்ததாகவும் வழக்கை விரைவாக விசாரித்து முடிப்பதையும் நடுவரின் நடுநிலைத் தன்மையை உறுதி செய்வதையும் நோக்கமாகக் கொண்டுள்ளது.
- ❖ இந்தத் திருத்தமானது இந்தியாவின் ஒரு சுயாதீன நிறுவன நடுவர் தீர்ப்பாய ஆணையத்தை உருவாக்க வழிவகை செய்கின்றது.
- ❖ இது உச்ச நீதிமன்றம் அல்லது உயர் நீதிமன்றத்தில் பணியாற்றும் நீதிபதிகள் நியமிக்கப்படுவதற்குப் பதிலாக உச்ச நீதிமன்றம்/உயர் நீதிமன்றத்தால் நியமிக்கப்பட்ட "நடுவர் நிறுவனங்களால்" நடுவர்களை நியமிக்க அனுமதிக்கிறது.

வான் பாதுகாப்புக் கட்டுப்பாட்டகத்தை நிறுவுதல்

- ❖ இந்திய விமானப் படை அதிகாரியின் தலைமையில் "வான் பாதுகாப்புக் கட்டுப்பாட்டகம்" (Air Defence Command - ADC) என்று அழைக்கப்படும் முதலாவது ஒருங்கிணைந்த முப்படைக் கட்டுப்பாட்டகத்தை நிறுவ இருப்பதாக இந்திய முப்படைத் தலைமைத் தளபதி பிபின் ராவத் அறிவித்துள்ளார்.
- ❖ ADC ஆனது இராணுவம், விமானப் படை மற்றும் கடற் படையின் வான் பாதுகாப்பு மற்றும் அவற்றிற்குச் சொந்தமான பொருள்களை ஒருங்கிணைத்து, நாட்டிற்கு வான் பாதுகாப்பை வழங்க இருக்கின்றது.
- ❖ இவர் கூட்டுத் தீபகற்பக் கட்டுப்பாட்டகம் மற்றும் ஒரு தளவாடக் கட்டுப்பாட்டகம் ஆகியவற்றை உருவாக்குவதிலும் கவனம் செலுத்தி வருகின்றார்.

சர்வதேசச் செய்திகள்

IFADன் 43வது நிர்வாகக் குழுக் கூட்டம்

- ❖ IFADன் 43 வது நிர்வாகக் குழுக் கூட்டமானது இத்தாலியின் ரோம் நகரில் "2030 ஆம் ஆண்டிற்குள் பட்டினியை முடிவுக்குக் கொண்டு வருவதற்காக நீடித்த உணவு முறைகளில் முதலீடு செய்தல்" என்ற தலைப்பில் நடத்தப்பட்டது.
- ❖ வேளாண் மேம்பாட்டிற்கான சர்வதேச நிதியுதவி (International Fund for Agricultural Development - IFAD) காலநிலை மாற்ற நிகழ்வுகளும் விவசாயத்தின் மீதான அவற்றின் தாக்கங்களும் 2030 ஆம் ஆண்டிற்குள் சுமார் 100 மில்லியன் மக்களை வறுமை நிலைக்குள் தள்ளும் என்று கூறியுள்ளது.


13வது ஆசிய வணிக மற்றும் சமூக முதலீட்டாளர்கள் மன்றம் 2020

- ❖ 2019-20 ஆம் ஆண்டின் ஆசிய வணிக மற்றும் சமூக முதலீட்டாளர்கள் மன்றத்தின் 13வது பதிப்பு & 2019-20 ஆம் ஆண்டின் ஆசியாவின் சிறந்த நிறுவனங்கள் & தலைவர்கள் அமைப்பின் 4வது பதிப்பு ஆசிய மாநாடுகள் தாய்லாந்தில் நடைபெற்றன. இந்த மாநாடுகள் இந்தியா மற்றும் ஆசியாவில் முதலீட்டை மேம்படுத்துவதை நோக்கமாகக் கொண்டுள்ளன.
- ❖ இந்த நிகழ்வின் ஒரு பகுதியாக, ஆசியா ஒன் இதழ் & யுஆர்எஸ் மீடியா ஆசியவை இணைந்து 'இந்தியா - தாய்லாந்து: இன்று, நாளை, ஒன்றிணைந்து' என்ற அமைப்பு முறைசார் கூட்டத்தை ஏற்பாடு செய்தன.

அறிவியல் மற்றும் தொழில்நுட்பச் செய்திகள்

Betelgeuse நட்சத்திரத்தின் ஒளிரும் தன்மை குறைந்துள்ளது

- ❖ பெட்டல்ஜியூஸ் (Betelgeuse) என்ற மிகப்பெரிய சிவப்பு நட்சத்திரமானது இறுதியாக முன் எப்பொழுதும் இல்லாத அளவில் தனது ஒளிரும் தன்மையை நிறுத்தியுள்ளது.
- ❖ பெட்டல்ஜியூஸ் ஆனது ஓரியன் விண்மீன் குழுவில் சுமார் 722 ஒளி ஆண்டுகள் தொலைவில் அமைந்துள்ளது.
- ❖ இது 100,000 ஆண்டுகளாக ஒரு மிகப்பெரிய சிவப்பு நட்சத்திரமாக இருக்கலாம் என்று கருதப் படுகின்றது.



மாநிலச் செய்திகள்

லாய் - காய் - நி திருவிழா

- ❖ மணிப்பூரில் உள்ள நாகா பழங்குடியினர் மணிப்பூரில் விதை விதைப்புத் திருவிழாவான 'லாய் - காய் - நி' என்ற ஒரு திருவிழாவைக் கொண்டாடினர்.
- ❖ 2 நாட்கள் நடைபெறும் இந்தத் திருவிழாவானது "கலாச்சாரத்தின் மூலம் ஒற்றுமை" என்ற கருப்பொருளின் கீழ் தொடங்கப்பட்டது.
- ❖ லாய் - காய் - நி திருவிழா என்பது நாகா சமூகத்தின் மிகப்பெரிய திருவிழாக்களில் ஒன்றாகும்.

‘பாராட்டு மற்றும் பரிந்துரை’ திட்டம்

- ❖ பஞ்சாப் மாநிலக் காவல்துறைப் பொது இயக்குநர் ‘பாராட்டு மற்றும் பரிந்துரை’ என்ற ஒரு திட்டத்தைப் பஞ்சாபில் அறிமுகப் படுத்தியுள்ளார்.
- ❖ இது சிறப்பாகப் பணிபுரியும் காவல்துறை அதிகாரிகளின் நம்பிக்கையை அதிகரிப்பதை நோக்கமாகக் கொண்டுள்ளது. சிறப்பாகப் பணியாற்றும் காவல் துறையினருக்கு ஒவ்வொரு மாதமும் விருதுகள் வழங்கப்பட இருக்கின்றன.
- ❖ இந்தத் திட்டத்தின் கீழ், ஒவ்வொரு மாதமும் 25 ஆம் தேதிக்குள் பல்வேறு மாவட்டங்களின் காவல்துறைத் தலைவர்களிடமிருந்து சிறந்த காவல் துறையினருக்கான பரிந்துரைகள் கோரப்படும்.
- ❖ இந்தப் பரிந்துரைகள் மூத்த காவல்துறை அதிகாரிகள் அடங்கிய குழுவால் ஆராயப்பட்டு, விருது பெறும் காவல் துறையினரின் பெயரானது ஒவ்வொரு மாதமும் 5 ஆம் தேதிக்குள் அறிவிக்கப்படும்.

பிரபலமானவர்கள், விருதுகள், மற்றும் நிகழ்வுகள்

UNFCCCன் COP 26

- ❖ UNFCCC (காலநிலை மாற்றம் தொடர்பான ஐக்கிய நாடுகள் கட்டமைப்பு ஒப்பந்தம் - United Nations Framework Convention on Climate Change) என்பதின் பங்காளர்கள் மாநாட்டின் 26வது அமர்வானது (Conference of the Parties - COP 26) ஐக்கிய ராஜ்ஜியத்தின் ஸ்காட்லாந்தில் நடத்தத் திட்டமிடப் பட்டுள்ளது.
- ❖ உத்தரப் பிரதேசத்தின் ஆக்ராவைச் சேர்ந்த இந்திய வம்சாவளியான அலோக் சர்மா என்பவர் ஐக்கிய ராஜ்ஜியத்தில் நடைபெற இருக்கும் COP 26 காலநிலை மாற்ற உச்சி மாநாட்டின் பொறுப்பு அமைச்சராக நியமிக்கப் பட்டுள்ளார்.

பிலிம்பேர் விருதுகளின் 65வது பதிப்பு - 2020

- ❖ அமேசான் பிலிம்பேர் விருதுகளின் 65வது பதிப்பு - 2020 ஆனது அசாமின் குவஹாத்தியில் நடத்தப்பட்டது.
- ❖ சோயா அக்தர் இயக்கிய ‘கல்லி பாய்’ திரைப்படமானது மதிப்புமிக்க சிறந்த திரைப்பட விருது உட்பட பல விருதுகளைப் பெற்றதால் அது ஒரு மிகப் பெரிய வெற்றியாளராக உருவெடுத்துள்ளது.
- ❖ கல்லி பாய் படத்தில் நடித்ததற்காக ரன்வீர் சிங் சிறந்த நடிகருக்கான விருதைப் பெற்றுள்ளார். இதே படத்தில் ஒரு முன்னணி பாத்திரத்தில் நடித்ததற்காக ஆலியா பட் (பெண்) என்பவர் சிறந்த நடிகைக்கான விருதைப் பெற்றுள்ளார்.

விளையாட்டுச் செய்திகள்

2020 ஆம் ஆண்டின் டோக்கியோ ஒலிம்பிக்கின் ‘குறிக்கோள்

- ❖ ஒலிம்பிக் மற்றும் பாராலிம்பிக் விளையாட்டுகளின் டோக்கியோ ஒருங்கிணைப்புக் குழுவானது “உணர்ச்சிகளின் மூலம் ஒருங்கிணைதல்” என்ற ஒரு அதிகாரப்பூர்வ குறிக்கோளை அறிமுகப்படுத்தியுள்ளது.
- ❖ இது ஜப்பானின் டோக்கியோவில் நடைபெறவிருக்கும் 2020 ஆம் ஆண்டு

ஒலிம்பிக்கிற்காக "உலகளாவிய மதிப்புகள்" மற்றும் "விளையாட்டின் சக்தியை ஒருங்கிணைத்தல்" ஆகியவற்றைப் பிரதிபலிக்கின்றது.

- ❖ இந்தக் குறிக்கோள் ஆனது பல்வேறு விளையாட்டுப் பின்னணிகளைச் சேர்ந்தவர்களை ஒன்றிணைத்து அவர்களின் வேறுபாடுகளைக் கடந்து கொண்டாடும் விதமாக விளையாட்டின் சக்தியை எடுத்துக் காட்டுகின்றது.
- ❖ அலுவல்பூர்வ இந்த ஒலிம்பிக் குறிக்கோள் ஆனது "சிட்டியஸ், ஆல்டியஸ், ஃபோர்டியஸ்" அல்லது "வேகமான, உயர்ந்த, வலிமையான" என்பதாகும். ஆனால் இந்த விளையாட்டை நடத்தும் ஒவ்வொரு நகரமும் இந்த விளையாட்டுகளின் பதிப்போடு சேர்ந்து அதன் சொந்த குறிக்கோளைத் தேர்வு செய்கின்றது.

முக்கிய தினங்கள்

உலக எறும்புத் திண்ணி தினம் - பிப்ரவரி 15

- ❖ எறும்புத் திண்ணிகள் குறித்த விழிப்புணர்வை ஏற்படுத்தவும் இந்தத் தனித்துவமான உயிரினங்களை அழிவிலிருந்துப் பாதுகாக்கவும் ஒவ்வொரு ஆண்டும் பிப்ரவரி மாதம் 3வது சனிக்கிழமையன்று உலக எறும்புத் திண்ணி தினமானது அனுசரிக்கப்பட இருக்கின்றது.
- ❖ 9வது உலக எறும்புத் திண்ணி தினமானது 2020 ஆம் ஆண்டு பிப்ரவரி 15 அன்று அனுசரிக்கப் பட்டது.
- ❖ மத்தியப் பிரதேச வனத்துறையும் வனவிலங்குப் பாதுகாப்பு அறக்கட்டளையும் இணைந்து முதன்முறையாக இந்த இனத்தின் சுற்றுச்சூழலை அறிந்து கொள்வதற்காகவும் பயனுள்ள பாதுகாப்புத் திட்டத்தை உருவாக்குவதற்காகவும் ஒரு இந்திய எறும்புத் திண்ணியை (மனிஸ் கிராசிகுடாட்டா) வானலை அடையாளத்துடன் இணைத்துள்ளது.
- ❖ எறும்புத் திண்ணிகள் "செதில் எறும்புத் திண்ணிகள்" என்றும் அழைக்கப்படுகின்றன. இது பல் இல்லாத ஒரு விலங்கு இனமாகும். உலகில் மிக அதிக அளவில் கடத்தப்படும் வனவிலங்கு இனங்களில் ஒன்றாக இது விளங்குகின்றது.
- ❖ இந்தியா 2 வகையான எறும்புத் திண்ணிகளுக்கு வாழிடமாகத் திகழ்கின்றது. சீன எறும்புத் திண்ணிகள் (மனிஸ் பென்டாடாக்டைலா) வடகிழக்கு இந்தியாவிலும் இந்திய எறும்புத் திண்ணிகள் நாட்டின் பிற பகுதிகளிலும் (இலங்கை, வங்கதேசம், பாகிஸ்தான்) பரவிக் காணப்படுகின்றன.
- ❖ இந்த 2 இனங்கள் வனவிலங்கு (பாதுகாப்பு) சட்டம், 1972ன் அட்டவணை Iன் பகுதி 1ன் கீழ் மற்றும் CITESன் பட்டியல் Iன் கீழ் (வன விலங்குகள் மற்றும் தாவரங்களின் ஆபத்தான இனங்களில் சர்வதேச வர்த்தகம் மீதான ஒப்பந்தம் - Convention on International Trade in Endangered Species) பட்டியலிடப்பட்டுப் பாதுகாக்கப் படுகின்றன.



#WorldPangolinDay
Pangolin: Most trafficked wild mammal



SPECIES FOUND:
Global: 8
India: 2 (Indian Pangolin & Chinese Pangolin)



THREAT:
Poaching & illegal wildlife trade



STATUS:
Atleast 650 poached every year in India for their scales and meat

